



**KUNSILL LOKALI HAL LIJA**  
**36, VIDENZA, TRIQ IL-MITHNA, HAL LIJA**  
**TEL NO : 21416101 EMAIL : lija.lc@gov.mt**

## MINUTI

Laqgħa Tal-Lokalita Mal-Pubbliku

## IT-TMIEN LEGIŻLATURA

### Laqgħa tal-Lokalita Numru 01

Data tal-laqgħa: L-Erbgħa 03 ta' April 2024

Din il-laqgħa saret fl-uffiċċju amministrattiv tal-Kunsill lokali fi Triq il-Mithna, fis-6.00 ta' filgħaxija.

#### **MEMBRI TAL-KUNSILL PREŻENTI:**

Anthony Dalli – Sindku

Joseph Zahra - Kunsillier

Calcedonio Cini – Kunsillier

Lorraine Farrugia – Kap tal-Minoranza

#### **ASSENTI B'APOLOGIJI (Skont Ordni Permanenti 14A(3):**

Ma kien hemm ebda membru assenti b'apologija

#### **ASSENTI:**

Daniel Mallia – Viċi Sindku

#### **UFFIĊJAL TAL-KUNSILL PREŻENTI:**

Pamela Seguna – Segretarju Eżekuttiv

# Minuti

Is-Sindku Anthony Dalli, ippreseda il-laqqha.

## 1.1 Introduzzjoni mis-Sindku

- 1.1.1 Is-Sindku spjega kif din il-laqqha qed tinzamm skond kif stipulat fl-Att dwar il-Gvern Lokali fejn dan l-att jgħid li f'April trid issir laqqha mal-pubbliku biex jiġu pprezentati il-Pjan ta' Ħidma, ir-Rapport finanzjarju u r-Rapport Amministrattiv.
- 1.1.2 Is-Sur Dalli spjega kif din il-laqqha ser tkun maqsuma fi żewġ taqsimiet. Fl-ewwel parti tal-laqqha ser ikunu qed jiġu preżentati u diskussi dawn it-tlett rapporti. Fit-tieni parti tal-laqqha huwa qal li ser ikunu qed jingħataw klarifikazzjonijiet għal mistoqsijiet tar-residenti li huma relatati ma' dawn ir-rapporti.

## 1.2 Qari tal-Minuti ta' l-aħħar laqqha

- 1.2.1 Is-Sindku, ħalla f'idejn is-Segretarju Eżekuttiv biex taqra l-minuti numru 02 ta' l-aħħar laqqha tal-lokalita', li kienet saret l-Ebrgħa 06 ta' Diċembru 2023. Pero l-qari tal-Minuti ma sarux peress li din il-laqqha ma kinetx saret minħabba nuqqas ta' attendenza.

## 1.3 Prezentazzjoni: Pjan ta' Ħidma 2024-2028, Rapport Finanzjarju 2023 u Rapport Amministrattiv 2023

### 1.3.1.1 Pjan ta' Ħidma 2024-2028

L-ewwel rapport li ġie ppreżentat f'din il-laqqha kien il-pjan ta' Ħidma li għamel il-kunsill għal perjodu minn 2024 sa 2028. Is-Segretarju Eżekuttiv spjegat kif dan ir-rapport fih jinvolvi lista ta' proġetti li bi ħsiebu jwettaq l-kunsill tul il-ħamis snin li ġejjien. Hija spjegat kif il-kunsill ser iwettaq proġetti li jiflaħ għalihom fuq bażi tad-dhul li huwa għandu mill-allokazzjoni mgħottija mill-Gvern Lokali u minn fondi oħra li ser jakkwista bil-kapaċita tiegħu minn diversi skemi jew fondi li jiġu ppubblikati tul is-snin, kemm li huma offruti mid-Dipartiment tal-Gvern Lokali, mir-Reġjun Lvant u anke minn diversi entitajiet oħra.

- 1.3.1.2 Fost il-proġetti li għandu ħsieb iwettaq il-kunsill lokali nsibu: Bini ġdid tal-uffiċċju amministrattiv tal-Kunsill Lokali għal terminu twil; Uċuħ godda tat-toroq fir-raħal bl-għajjnuna ta' IM; Tranġar tal-pavimentar fir-raħal b'tali mod li jakkomodaw lil persuni b'ċertu dizabilitajiet u li anke jagħmlu parti mill-proġett ta' Slow streets; Titjeb tas-sistema tat-traffiku fir-raħal kollu; l-kompli t-titjeb fit-tibdil tad-dawl u bozoz madwar ir-raħal kollu; Akwistar ta' Fondi speċjali; Titjeb fl-infrastruttura tar-raħal; għamara tat-triq ġdida u sinjali godda skond il-bżonn; Titjeb fl-għamara tal-ġonna bħal bankijiet u bins; Tranġar tal-istruttura eżiztenti tal-latrini fi Pjazza Trasfigurazzjoni, Issir upgrade fuq il-latrini li hemm fil-Ġnien Ċentru Rikreattiv biex isiru awtomatiċi; Installazzjoni ta' CCTV cameras fil-Ġnien Ċentru Rikreattiv; Tranġar tal-pavimentar li hemm fil-Ġnien Ċentru Rikreattiv u devoluzzjoni tal-common public areas fil-Ġnien Ċentru Rikreattiv. Is-Sindku spjega kif il-kunsill jista jagħmel pjan u japplika għal ċertu proġetti u skemi għaliex għandu minn fejn, l-accounts tal-kunsill qegħdin in order kif suppost, u b'hekk il-kunsill għandu minn fejn joħroġ il-persentaġġ tas-somma tiegħu meta japplika għall-fondi/skemi.

- 1.3.1.3 Is-Segretarju Eżekuttiv umbgħad komplet tgħid kif dan ir-rapport huwa aċċessibbli fuq is-sit uffiċċjali tal-Gvern lokali fejn kulhadd jista faċilment jagħti daqqa t'għajjn f'aktar dettal tal-figuri nkluzi f'dan ir-rapport.

- 1.3.1.4 Fil-qosor ġew spjegati l-figuri preżentati fir-rapport, fejn ġie estimat li fis-sena 2024 il-kunsill ser ikollu dhul totali ta' €394,540. Ħafna minn dan id-dhul jikkonsisti mill-allokazzjoni tal-Gvern, umbgħad hemm dhul minn bye-laws u permessi, dhul minn ċitazzjonijiet u dhul ġenerali ieħor. Il-kunsill ser ikollu nefqa totali ta' madwar €421,714, li din tikkonsisti fi pagi u allowances, servizzi u manutenzzjoni, infieq relatat mal-operat tal-amministrazzjoni u nfieq ġenerali ieħor. Dan jirriżulta fi deficit ta' €27,174.

- 1.3.1.5 Mill-figuri tas-sena 2024 l-accountant tal-kunsill umbgħad ipproġgetta l-figuri ta' kif ser ikunu bejn wieħed u ieħor għall-erba snin li ġejjien.

*Il-ħin kien 6:21pm x'ħin wasal il-Kunsillier Joseph Zahra.*

1.3.2.1 **Rapport Finanzjarju 2023**

It-Tieni rapport li gie pprezentat mis-Sindku flimkien mas-Segretarju Eżekuttiv f'isem il-kunsill kollu kien ir-Rapport Finanzjarju għas-sena 2023.

1.3.2.2 Is-Segretarju Eżekuttiv qalet kif dan ir-rapport kull sena jiġi ppreparat inkonnessjoni mal-accounts tal-kunsill u kif għandu jkun biex ikun jista jiproċedi l-proċess tal-audit fl-uffiċċju. Filfatt l-figuri ta' dan ir-rapport ġew ippreparati mill-*accountant* tal-kunsill. B'permezz ta' dan ir-rapport wiehed jista jifhem aktar kif opera l-kunsill u qassam il-finanzi tiegħu fis-sena 2023. Dan ir-rapport juri biċ-ċar xi dħul kellu l-kunsill u anke juri l-ispejjeż li huwa għamel fuq diversi servizzi, li dejjem jiġu mgħottija kull sena għal benefiċċju tal-lokal. Dan ir-rapport jirrifletti l-operazzjonijiet tal-kunsill tas-sena 2023.

1.3.2.3 Is-Sindku qal kif huwa kuntent ħafna bl-audit li sar u jidher li l-kummenti tal-awdituri ser ikunu vera ftit u ta' natura zġhira. Huwa kompli jgħid kif hadd ma huwa perfett pero l-Kunsill kemm jista jkun fl-operat tiegħu jimxi mal-linji gwidi li għandu kemm jista jkun bl-aħjar mod biex dan umbgħad dejjem jirrifletti tajjeb fl-audit.

1.3.3.1 **Rapport Amministrattiv 2023**

It-tielet rapport li gie pprezentat mis-Segretarju Eżekuttiv kien ir-rapport amministrattiv għas-sena 2023 li gie kkompilat minnha stess. Is-Sindku ħalla f'idejn is-Segretarju Eżekuttiv biex tagħti spjegazzjoni ta' dan ir-rapport u faħħarha fuq il-punt li hija preparat dan ir-rapport b'reqqa u bi precizzjoni fejn anke hadet il-ħin tinkludi ritratti nkonnessjoni mal-ħidma u l-operat tal-kunsill.

1.3.3.2 Is-Segretarju Eżekuttiv spjegat fil-qosor kif dan ir-rapport jagħti rendikont tal-operat tal-kunsill tul is-sena 2023. Hija kompliet tgħid kif dan ir-rapport huwa maqsum fi ħames partijiet. L-ewwel parti tar-rapport tagħti stampa ċara tan-nies li hemm assenjati mal-kunsill, b'informazzjoni dwar min huma s-sindku u l-kunsilliera, l-amministrazzjoni f'min tikkonsisti inkluż ħaddiema u nies professjonali oħra. Wiehed jinżamm agġornat ukoll dwar kemm ġew imħejjija laqgħat tal-kunsill.

1.3.3.3 It-Tieni parti tar-rapport titrat aktar specificament fuq il-ħidma tal-kunsill inkluż servizzi li ngħataw tul is-sena u kif ukoll xogħolijiet u proġetti li twettqu. Fost is-servizzi li ngħataw bħal kull sena oħra nsibu: s-servizz tal-ġbir tal-iskart, l-ġbir tal-iskart goff, is-servizz tal-knis, servizz tal-manutenzzjoni tal-gonna, tiswija ta' manutenzzjoni fit-toroq u sinjali ġodda tat-traffiku, servizz tal-vaċċin tal-influenza etc. Hawnhekk is-Segretarju Eżekuttiv irringrazzjat lil l-istaff kollu tal-kunsill tal-paċenzja li huma kuljum jiehdu biex iżommu kuntatt kontinwu mal-kuntratturi kemm il-darba jkun hemm problema b'xi wiehed minn dawn is-servizzi biex kemm jista jkun ir-resident dejjem jkun moqdi b'servizz eċċellenti mingħajr inkonvenjenzi. F'din il-parti hemm inkluż ukoll diversi skemi li l-kunsill applika għalihom biex ikunu jistgħu jitwettqu diversi proġetti fir-raħal. Wara dan is-Segretarju Eżekuttiv kompliet tgħid kif f'din il-parti tar-rapport wiehed jista anke jsib informazzjoni dwar l-avvenimenti u ħarġiet li tella l-kunsill fis-sena 2023.

1.3.3.4 Mit-tielet parti tar-rapport, is-sinjorina Seguna spjegat kif wiehed jista jikseb informazzjoni fid-dettal dwar il-finanzi tal-kunsill għaliex hemm spjegat l-iskeda tad-dħul u l-infiq li kellu l-kunsill għas-sena 2023. U fl-aħħarnett kif rikjest skond Kap 363 hemm inkluż mar-rapport, ir-rapporti individwali tas-sindku u l-kunsilliera li jispjegaw l-ħidma tagħhom fis-sena 2023 abbażi tad-delegi li huma għandhom fir-responsabbiltà tagħhom bħala kunsilliera.

## 1.4 Mistoqsijiet u Suggerimenti

1.4.1 **Suggerimenti għall-installazzjoni ta' tlett zebra crossings**

Resident li kien preżenti ssuġġerixxa li jiġu mplimentati tlett zebra crossings: (1) waħda fi Vjal it-Trasfigurazzjoni n-naħa ta' isfel, (2) oħra Naxxar Road fejn il-magna tal-għagin u (3) u oħra fi Balzan Valley fejn il-parking tal-Bathroom design. Rigward talbiet (2) u (3) ir-resident qal kif huwa diġa kellem lil Kunsill Lokali ta' Ħal Balzan u mid-dehra TM ma laqatx il-proposti. Dwar it-talba għall-ewwel zebra crossing is-Sindku nformah kif fil-passat il-Kunsill kien diġa kiteb lil TM jekk mhux sejjer żball u għal xi raġuni din it-talba ma kienetx giet milqugħa. Huwa ser jiċċekja dwar dan u filkas terġa ssir talba oħra. Dwar talbiet (2) u (3), qed jintalbu zebra crossings fi Triq Arterjali u f'Ħal Balzan. Peress li dawn ma jaqawx fir-remit tal-Kunsill Lokali Ħal Lija, is-Sur Dalli nforma lir-resident biex jekk filkas il-Kunsill jista jprova jagħmel joint venture mal-Kunsill ta' Ħal Balzan biex issir aktar pressjoni ma' TM u b'hekk forsi dawn it-talbiet jiġu milqugħa. Ir-resident irringrazzja lis-Sindku għaliex qal li fit-tlett postijiet msemija hemm ħafna problemi ta' sigurta meta wiehed jiġi biex jaqşam.

1.4.2

### **Ħmieg tal-Klieb**

Resident li kien preżenti tkellem dwar il-problema tal-ħmieg tal-Klieb li hemm fit-triq tiegħu u kemm sfortunatament jara nies li ma jgħbrux il-ħmieg tal-kelb tagħhom. Il-Kunsill kollu wiegħbu kif din hija problema ma' kullimkien u mhux għewwa Ħal Lija biss. Għandu jigi mis-Sid li jnaddaf wara l-kelb tiegħu kif suppost. Is-Sindku nforma lir-resident kif il-Kunsill ser jitlob għal-għajnuna tal-community police biex isir aktar enforcement dwar din il-problema. Is-Sur Dalli spjega kif il-Kunsill jista anke jieħu nkunsiderazzjoni li jitwehlu fir-raħal tabelli apposta biex wieħed innaddaf wara l-kelb, forsi din tgħin biex dak li jkun jeduka ruħu u jkun aktar prudenti.

### **Tmiem**

Is-Sindku rringrazzja lil kunsilliera u lil kull min kien preżenti għal din il-laqqgħa. Is-sindku anke ħa l-opportunita li jirringrazzja lis-Segretarju Eżekuttiv tax-xogħol li hija tiproduci fuq bażi ta' kuljum inkluz tħejjija ta' ċertu rapporti li jieħdu l-ħin biex jigu ppreparati. Is-Sur Dalli talab lis-Sinjura Seguna biex tgħaddi l-messaġġ tiegħu ta' ringrazzjament lil kumplament tal-istaff tal-ħidma kontinwa tagħhom ukoll.

Il-laqqgħa ntemmet fi 6:40PM.

### **IFFIRMAT**

Anthony Dalli  
Sindku

### **IFFIRMATA**

Pamela Seguna  
Segretarju Eżekuttiv